

ನಂಜನಗೂಡಿನಲ್ಲಿರುವ ಬಡೇಕಾ ಪೇಪರ್ ಮಿಲ್ಸ್ ಮಂಚ್ಚಿರುವ ಬಗ್ಗೆ.

೮೭. ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

- (ಅ) ನಂಜನಗೂಡಿನ ತಾಂಡವಪುರದಲ್ಲಿರುವ ಬಡೇಕಾ ಪೇಪರ್ ಮಿಲ್ಸ್‌ನ್ನು ಕಾನೂನು ಬಾಹಿರವಾಗಿ ಜುಲೈ ೧೯೮೨ರಲ್ಲಿ ಮಂಚ್ಚಿ ಕಾರ್ಮಿಕರನ್ನು ಬೀದಿ ಪಾಲು ಮಾಡಿರುವುದು ನಿಜವೇ ?
- (ಆ) ಇದು ಕಾನೂನು ಬಾಹಿರವೆಂಬುದು ನಿಜವೇ ?
- (ಇ) ಹಾಗಿದ್ದರೆ ಸುಮಾರು ೧೦೦ ಕಾರ್ಮಿಕರು ನಿರುದ್ಯೋಗದಿಂದ ನರಳುತ್ತಿದ್ದು ಸರ್ಕಾರಿ ಪರಿಣಾಮಕಾರಿ ಕಾರ್ಯಕ್ರಮ ಕೈಗೊಂಡಿಲ್ಲವೇ ?

ಶ್ರೀ ಅಜೀಜ್ ಸೇಠ್ (ಕಾರ್ಮಿಕ ಮಂತ್ರಿಗಳು).—

(ಅ) ಇಲ್ಲ.

(ಆ) ಇಲ್ಲ.

(ಇ) ಲೇ ಆಫ್ ಸಂಬಳ ಕೊಟ್ಟಿಲ್ಲವೆಂಬ ಅಪಾದನೆಯ ಮೇಲೆ ಮಾಲೀಕರ ವಿರುದ್ಧ ಮೊಕದ್ದಮೆ ಹೂಡಲು ಪರಿಶೀಲಿಸಲಾಗುತ್ತಿದೆ. ಕಾರ್ಮಿಕರ ಸಂಘವು ಇತ್ತೀಚೆಗೆ ಅಂದರೆ ೨೨-೩-೧೯೮೨ರಲ್ಲಿ ಕೈಗಾರಿಕಾ ವಿವಾದವನ್ನೂ ಎತ್ತಿದೆ. ಅದನ್ನು ರಾಜೀ ಸಂಧಾನಕ್ಕಾಗಿ ಕೈಗೆತ್ತಿಕೊಳ್ಳಲಾಗಿದೆ.

ಬಳ್ಳಾರಿ ಜಿಲ್ಲೆ ಹಾಗೂ ಬಳ್ಳಾರಿನಗರ ವ್ಯಾಪ್ತಿಯಲ್ಲಿ ವೆಕ್ಸ್ ಮಂಡಲಿಯವರು ಹೊಂದಿರುವ ಜಮೀನು

೮೮. ಎಚ್. ನಾಗಣ್ಣಗೌಡ (ಕುರುಗೋಡು).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ವೆಕ್ಸ್ ಮಂಡಲಿ ಎಷ್ಟರಮಟ್ಟಿಗೆ ಸ್ವಂತವಾದ ಭೂಮಿಯು ಬಳ್ಳಾರಿ ಜಿಲ್ಲೆಯ ಹಾಗೂ ಬಳ್ಳಾರಿ ನಗರದಲ್ಲಿ ಪರಿಮಿತಿ ಹೊಂದಿದೆ ;—

(ಆ) ನಗರ ಪರಿಮಿತಿಯಲ್ಲಿ ಇರುವ ಭೂಮಿ ಗೇಣಿದಾರ ಹಕ್ಕನ್ನು ಪಡೆದಿದೆಯೇ ?

ಶ್ರೀ ಅಜೀಜ್ ಸೇಠ್ (ಕಾರ್ಮಿಕ ಮಂತ್ರಿಗಳು).—

(ಅ) ಬಳ್ಳಾರಿ ಜಿಲ್ಲೆಯಲ್ಲಿ ೧,೩೭೫,೨೬ ಎಕರೆಯ ವೆಕ್ಸ್ ಭೂಮಿ ಹಾಗೂ ೪೪೭ ಎಕರೆ ವೆಕ್ಸ್ ಭೂಮಿ ಬಳ್ಳಾರಿನಗರದಲ್ಲಿ ಪರಿಮಿತಿ ಹೊಂದಿದೆ.

(ಆ) ಇಲ್ಲ.

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಹಾಗೂ ಸಂಸದೀಯ ವ್ಯವಹಾರ ಮಂತ್ರಿಗಳು) (ಮುಖ್ಯ ಮಂತ್ರಿಗಳ ಪರವಾಗಿ).—ಸ್ವಾಮಿ, ಭಾರತ ಸಂವಿಧಾನದ ೧೫೧ (೨)ನೇ ಅನುಚ್ಛೇದದ ಮೇರೆಗೆ ಹೊರಡಿಸಿದ ೧೯೮೧-೮೨ನೇ ಸಾಲಿನ ಭಾರತದ ನಿಯಂತ್ರಿಕ ಮಹಾ ಲೇಖಾ ಪರೀಕ್ಷಕರ (ರಾಜಸ್ವಜಮೆ) ವರದಿಯನ್ನು ಸಭೆಯ ಮುಂದಿಡುತ್ತೇನೆ.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದೆ ಇಡಲಾಗಿದೆ.

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿ).—ಸ್ವಾಮಿ, ವೃತ್ತಿ ಕಾಲೇಜು ಹಾಗೂ ಸಂಸ್ಥೆಗಳ ಮತ್ತು ವ್ಯಕ್ತಿಪರ ಶುಲ್ಕದ ಬಗ್ಗೆ ಶ್ವೇತ ಪತ್ರವನ್ನು ಸಭೆಯ ಮುಂದೆ ಇಡುತ್ತೇನೆ.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ. The copies will be circulated a little later to all the members.

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿ).—ಸ್ವಾಮಿ, ೧೯೫೦ನೇ ಇಸವಿಯ ರಾಜ್ಯ ಸಾರಿಗೆ ಸಂಸ್ಥೆ ಶಾಸನದ ೩೫ (೨)ನೇ ಕಲಮಿನ ಮೇರೆಗೆ ಹೊರಡಿಸಿದ ೧೯೮೧-೮೨ನೇ ಸಾಲಿನ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ೨೧ನೇ ವಾರ್ಷಿಕ ಆಡಳಿತ ವರದಿಯನ್ನು ಸಭೆಯ ಮುಂದಿಡುತ್ತೇನೆ.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ.

ಶ್ರೀ ಎಂ. ಮಹದೇವ್.—ಸ್ವಾಮಿ, ಈ ಸದನ ಈವೊತ್ತೇ ಕೊನೇ ದಿವಸವಾದ್ದರಿಂದ ಇಂದು ನನಗೆ ಮಾತನಾಡಲು ಅವಕಾಶ ಕೊಡದೇ ಹೋದರೆ ಧರಣಿ ಹೂಡುತ್ತೇನೆ.

ಉಪಾಧ್ಯಕ್ಷರು.—ನಿಮಗೆ ಮಾತನಾಡಲು ಅವಕಾಶ ಮಾಡಿಕೊಡುತ್ತೇನೆ. ಈಗ ತೆಗೆದು ಕೊಂಡಿರತಕ್ಕಂಥ ಕಾರ್ಯಕಲಾಪ ಮೊದಲು ಮುಗಿಯಲಿ.

ಶ್ರೀ ಧನಂಜಯಕುಮಾರ್.—ಸ್ವಾಮಿ, ತಾವು ಈ ಕಡೆಯೂ ನೋಡಬೇಕು, ಬರೆ ಅತ್ತ ಕಡೆಯೇ ನೋಡುತ್ತಿದ್ದೀರಿ, ಈ ಕಡೆಯಲ್ಲಿ ಕುಳಿತಿರತಕ್ಕಂಥಾವರ ಮೇಲೆ ನೋಡುವುದೇ ಇಲ್ಲ. ಅದಕ್ಕೆ ಅವರು ಹಾಗೆ ಹೇಳುತ್ತಿದ್ದಾರೆ.

ಉಪಾಧ್ಯಕ್ಷರು.—ನಾನು ಎಲ್ಲಾ ಕಡೆಯೂ ನೋಡುತ್ತಿದ್ದೇನೆ. ಒಂದೇ ಕಡೆ ನೋಡುತ್ತಾ ಇಲ್ಲ. ತಮಗೂ ಮಾತನಾಡಲು ಅವಕಾಶ ಕೊಡುತ್ತೇನೆ. ಮೊದಲು ಈ ಕಾರ್ಯಕಲಾಪ ಮುಗಿಯಲಿ.

ಮನವಿಗಳನ್ನೊಪ್ಪಿಸುವುದು :

(ಅ) ಶ್ರೀ ಎಂ. ಎಸ್. ಪಾಟೀಲ.—ಸ್ವಾಮಿ (೧) ಬೆಂಗಳೂರು ಪೂನಾ ರಸ್ತೆಯಲ್ಲಿ ಸೇತುವೆ ನಿರ್ಮಾಣ ಹಾಗೂ ಹರಗಪುರದಿಂದ ಗಾಡಾಕ್ಕೆ ಕೂಡು ರಸ್ತೆಯ ನಿರ್ಮಾಣಕ್ಕೆ ಸಂಬಂಧಿಸಿದಂತೆ ಹರಗಾಪುರದ ಗ್ರಾಮಸ್ಥರು ಸಹಿ ಮಾಡಿದ ಹಾಗೂ (೨) ಕುಡಿಯುವ ನೀರಿನ ಕೊಳಾಯಿಗಳನ್ನು ಅಳವಡಿಸುವುದಕ್ಕೆ ಸಂಬಂಧಿಸಿದಂತೆ ಬೆಳಗಾವಿ ಜಿಲ್ಲೆಯ ಗ್ರಾಮಸ್ಥರು ಸಹಿ ಮಾಡಿದ ಮನವಿಗಳನ್ನು ಈ ಸದನಕ್ಕೆ ತಮ್ಮ ಮುಖಾಂತರ ಒಪ್ಪಿಸುತ್ತೇನೆ.

(ಆ) ಶ್ರೀ ಕೆ. ರಾಮಭಟ್.—ಸ್ವಾಮಿ, ದಕ್ಷಿಣ ಕನ್ನಡ ಜಿಲ್ಲೆಯ ಲೋಕೋಪಯೋಗಿ ಇಲಾಖೆಯು ಗ್ಯಾಂಗ್‌ಮನ್‌ಗಳು ತಮ್ಮ ವೇತನಗಳನ್ನು ಕ್ರಮವಾಗಿ ಪಾವತಿ ಮಾಡದಿರುವ ಹಾಗೂ ಇತರ ಕುಂದುಕೊರತೆಗಳಿಗೆ ಸಂಬಂಧಿಸಿದಂತೆ ಅವರು ಸಹಿ ಮಾಡಿದ ಮನವಿಯನ್ನು ಈ ಸದನಕ್ಕೆ ತಮ್ಮ ಮುಖಾಂತರ ಒಪ್ಪಿಸುತ್ತೇನೆ.

ಉಪಾಧ್ಯಕ್ಷರು.—ಮನವಿಗಳನ್ನು ಒಪ್ಪಿಸಲಾಗಿದೆ.

ಶ್ರೀ ಧರ್ಮಸಿಂಗ್ ನಾರಾಯಣ ಸಿಂಗ್.—ನಾನು ಒಂದು ಕಾಲಿಂಗ್ ಅಟೆನ್‌ಷನ್ ನೋಟೀಸ್ ಕಳುಹಿಸಿದ್ದೇನೆ. ಅದು ಈವೊತ್ತು ಬಂದಿಲ್ಲ. ಈ ಸದನವೂ ಈವೊತ್ತೇ ಕೊನೆಯ ದಿನವಾಗಿರುತ್ತೆ.

ಉಪಾಧ್ಯಕ್ಷರು.—ಮೊದಲು ಈ ಅಜೆಂಡಾದಲ್ಲಿರುವ ಎರಡು ಕಾಲಿಂಗ್ ಅಟೆನ್‌ಷನ್ ನೋಟೀಸ್ ಮುಗಿಯಲಿ, ಆಮೇಲೆ ನಿಮ್ಮ ವಿಚಾರ ಏನು ಇದೆ ಅನ್ನುವುದನ್ನು ಕೇಳುತ್ತೇನೆ. ಆಮೇಲೆ ಹೇಳಿ.

ಗಮನ ಸೆಳೆಯುವ ಸೂಚನೆಗಳು

ವಿಷಯ.—(೧) ಕೃಷ್ಣರಾಜಪೇಟೆ ತಾಲ್ಲೂಕಿನಲ್ಲಿ ೬,೦೦೦ ಎಕರೆ ವಿಸ್ತೀರ್ಣದ ಕಬ್ಬು ಬೆಳೆಗೆ ನೀರನ್ನು ಬಿಡುಗಡೆ ಮಾಡದಿರುವ ಬಗ್ಗೆ.

ಶ್ರೀ ಎಂ. ಪುಟ್ಟಸ್ವಾಮಿಗೌಡ (ಕೃಷ್ಣರಾಜಪೇಟೆ).—ಮಾನ್ಯ ಉಪಾಧ್ಯಕ್ಷರೇ ಕೃಷ್ಣರಾಜಪೇಟೆ ತಾಲ್ಲೂಕಿನಲ್ಲಿ ಸುಮಾರು ೬,೦೦೦ ಎಕರೆ ವಿಸ್ತೀರ್ಣದ ಕಬ್ಬು ಬೆಳೆಗೆ ನೀರನ್ನು ಬಿಡುಗಡೆ ಮಾಡದಿರುವ ವಿಚಾರವನ್ನು ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು).—ನಾನು ಈ ಕೆಳಗಿನ ದೇಳಿಕೆಯನ್ನು ಮಾಡಬಯಸುತ್ತೇನೆ.